

Joseph Calleja stupend

minn Noel D'Anastas



It-tenur Malti Joseph Calleja waqt il-kunċert tal-Hamis li għadda. Taht jidhru Zucchero waqt l-istess kunċert. (Ritratti: Martin Agius)

Il-Hamis li għadda, eluf kbar ta' nies honqu l-Fosos tal-Furjana, mhux għal xi dimostrazzjoni politika jew għall-kunċert tal-massa ta' mohh ir-rih f'dak li joffri l-MTV, iżda għall-kunċert kbir li Joseph Calleja u l-hbieb mistiedna internazzjonali taw f'xenarju saffi fl-aqwa tiegħu.

Għall-ewwel darba minn kemm ilu jittella' mill-2009, il-pubbliku ġenerali kellu l-opportunità jgawdi dan il-kunċert dirett hajr għall-ftehim li kien intlaħaq bejn l-organizzaturi u xi sponsors biex l-*istanding area* tkun miftuha kompletament b'xejn għall-pubbliku u hekk il-holma ta' bosta li jaraw *live* lit-tenur ċelebri Joseph Calleja saret realtà – xi haġa li nemmen li għandha tibqa' ssir.

Għal din ir-raba' edizzjoni ta' dan il-kunċert annwali, Joseph Calleja kellu l-mistiedna internazzjonali Zucchero, Rebecca Ferguson li kisbet suċċess mill-*X Factor* Britanniku, Tenisha u Gianluca Bezzina.

Kien hemm ukoll dik li ssejthet sorpriża fil-kantant Riccardo Cocciante, għalkemm hafna kienu diġà jafu b'dan mill-*media*. Il-kor tat-tfal ta' Joseph Calleja, din id-darba taht il-kappa tal-BOV, reġa' kien immexxi mis-sopran Jillian Zammit u fost it-tfal ċekjnin helwin kien hemm wahda mill-bniet tal-Prim, u għala le? Il-mużika tagħna lkoll!

Il-kunċert twil ftit aktar minn tliet sigħat kien organizzat tajjeb. Il-palk lussu – probabbli l-isbah wiehed f'dawn l-edizzjonijiet – offra spettaklu tal-holm li flimkien mal-*projections* elettrifikanti

u effettivi kont thossok qisek fl-atmosfera tan-*nursery rhymes*. Jakkumpanja dan f'mument kien hemm ukoll il-logħob tan-nar. Il-hoss nikklifikah bhala wiehed tal-ġenn, sofistikat u elaborat fejn hareġ id-dinamizmu tal-Orkestra Filarmonika ta' Malta taht id-direzzjoni tas-surmast bravu Taljan.

Žgur ma jinghadx l-istess għal dawk li kienu bilwieqfa fuq wara li aktar semghu t-tgemgim ta' hdejhomm milli dak li kien qed jindaqq. Setghu baqghu d-dar! Min-naha l-ohra, dawk ta' wara kellhom l-opportunità jsegwu l-kunċert permezz tal-*big screens*, xi haġa li NnG jidher li tghallmu wara l-kunċert ta' Mark Knopfler. Nittama li t-tagħlima jibqgħu jiftakruha.

Joseph Calleja versatili

Il-bidu tal-kunċert kien wiehed kwiet. F'mument, it-tenur deher kemxejn irrabjat forsi minhabba li f'silta minnhom kellu jerga' jibda wara problema teknika, li f'kunċerti bhal dawn tista' tigrigi u ġeneralment rari wiehed jinduna. Iżda meta dan irid ikun rekordjat biex jixxandar, allura l-artist jippretendi li l-eżekuzzjoni tkun perfetta.

Fil-fatt, dan il-kunċert għandu jixxandar aktar 'il quddiem fuq TVM. Biss, Joseph Calleja kien kbir f'dak kollu li għamel.

Barra s-sbuhija tal-*Bel Canto*, Calleja kien versatili. Dan deher aktar evidenti fit-tieni parti tal-kunċert fl-interpretazzjonijiet ta' skola Russa u dik Franciża, fosthom *Klein Zakes* minn *Les Contes d'Hoffmann* ta' Offenbach.



F' *Caruso* nġatat tislma xierqa lil Lucio Dalla li kien fostna fuq il-Fosos fl-2011, ftit xhur biss qabel ma miet. Iddefinixxa wkoll l-identità Maltija fix-xemx f' *O sole mio*. L-element Spanjol ta' *Granada* kien brillanti. L-*istanding ovation* għal diversi drabi kienet misthoqqa.

Mal-artisti Maltin, Calleja għamel dwett ma' Gianluca Bezzina fil-klassika *Xemx*. It-tabib b'karizma reġa' fakkarna fis-suċċess li kiseb fil-Eurovision b' *Tomorrow*. Kien attrazzjoni interessanti l-

element klassiku mal-produzzjoni ta' Tenishia, kunsidrati fost l-aqwa DJs mondjali.

Il-grinta ta' Zucchero

Zucchero, li kien għadu ġej minn Verona, jibqa' wiehed mitiku u għalkemm ġie kemm-il darba Malta, ma tiddejjaq qatt li terġa' tisingħu u tiehu *buzz* mar-ritmu.

Il-grinta *rock* u *blues* tiegħu hi garanzija għal kunċert haj li kienet dominanti fin-numri li wassal, sew bhala solista kif ukoll fi dwett mat-tenur.

Numri bhal *Everybody's Gotta Learn Sometime* u *Così Celeste* niżlu għasel. F' *Vedo Nero* u *Baila Morena* rnexxielu wkoll iqajjem lil kulhadd bir-ritmu mexxej. Il-hoss fihom kien eċċezzjonali.

Bla dubju, il-qofol kien f' *Miserere* fi dwett ma' Calleja li hareġ is-sbuhija tal-kunċert. Għal darba, darbtejn, il-folla tpaxxiet.

Il-vuċi sabiha ta' Rebecca Ferguson spikkat f' *Can't Help Falling in Love* li hargitha brillanti, *Backtrade*, *Glitter and Gold* u *Teach me how to be loved* mehuda mill-album tagħha *Heaven* għalkemm ma tantx laqitni f' *Amazing Grace*, u probabbli din kellha l-isbah *projection* tal-kunċert.

L-istennija għas-sorpriża fl-emozzjoni li joffri Riccardo Cocciante kienet kbira. Fuq il-pjanu, Cocciante wassal wiehed mill-kapulavuri tiegħu, *Margherita*. Il-passjoni *con anima* kienet ċara. Id-dwett ma' Joseph Calleja f' *Il tempo delle Cattedrali* kien tajjeb.

Bosta kienu tal-fehma li l-kunċert kien twil. L-istennija bejn numru u iehor dejqet lil hafna, l-aktar lil dawk it-tfal fuq il-palk li għamlu t-tieni parti tal-kunċert bilwieqfa f'dik is-shana tad-dwal.

Xi kummenti kienu li l-kor kien biss hemm biex kanta l-vokali. Biss, l-effett mahluq ta' atmosfera sabiha.

L-appuntament li jmiss għal mal-artistrija per eċċellenza ta' Joseph Calleja u l-hbieb internazzjonali hi għal sena ohra. Konvint li l-impenn li waqqaf Calleja flimkien mal-bank Malti BOV fil-fondazzjoni filantropika se jagħti hafna ġid.